

ஸ்ரீ:

ஸ்ரீமதே நிகமாந்தமஹாதேஸிகாய நம:

ஸ்ரீமாந் வேங்கடநாதார்ய: கவிதார்க்கிககேஸரீ |
வேதாந்தாசார்யவர்யோ மே ஸந்நிதத்தாம் ஸதா ஹ்ருதி ||

கவிதார்க்கிகஸிம்ஹ ஸர்வதந்த்ரஸ்வதந்த்ர
ஸ்ரீமத்வேதாந்ததேஸிக விரசிதம் மஹாகாவ்யம்

|| யாதவாப்யுதய: ||

|| சதுர்த்தஸ:அ ஸர்க்க: ||

This document has been prepared by*

Sunder Kidambi

with the blessings of

ஸ்ரீ ரங்கராமாநுஜ மஹாதேஸிகன்

His Holiness *śrīmad āṇḍavan* of *śrīraṅgam*

*This was typeset using skt, L^AT_EX, Itrans and the iitmtam font.

ஸ்ரீ:
ஸ்ரீமதே ராமாநுஜாய நம:
ஸ்ரீமதே நிகமாந்தமஹாதேஸிகாய நம:

॥ யாதவாப்யுதய: ॥

॥ சதுர்த்தஸ:அ ஸர்க்க: ॥

அதைகதா ரோதஸி பஸ்சிமோததே:

அதப்ரஸத்ராஜிதபக்தியந்த்ரித: |

த்ரயீமயஸ்சந்த்ரஸமீக்ருதத்யுதி:

ப்ரஸேதிவாந் ப்ராதுரபூத்திவாகர: ॥ 14.1 ॥

அநல்பதே ஜோநிதிமப்ரமாத்யதாம்

ப்ரஸூதிமிஷ்டஸ்ய தநஸ்ய பூயஸ: |

ஸ்வகண்டலக்நம் த்யுமணி: ஸ்யமந்தகம்

மஹாமணிம் பூமிப்ருதே வரம் ததௌ ॥ 14.2 ॥

தமுகர்ஸேநார்த்தமியேஷ கம்ஸஜித்

ந வார்யதே ராஜநி ரத்நஹாரிதா |

ப்ரதீத்ய ஸத்ராஜித ஏததப்ரியம்

க்வசிந்நிசிக்ஷேப குணாதிகே மணிம் ॥ 14.3 ॥

யதேகமேகேந ச லப்தமேகதோ

ரஸேந ரத்நாமிஷமர்த்தகாங்க்ஷிணா |

பபூவ தத்பந்துவிரோதமாததத்

க்ரமாத்தபஹூநாம் விநிபாதகாரணம் ॥ 14.4 ॥

ஸ்யமந்தகோதந்தவிஸேஷஸம்பவாம்

ம்ருஷாபிஸஸ்திம் ஸமயந்நதாத்மந: |

ப்ரஸேநவித்வம்ஸகஸிம்ஹகாதிநோ

பிலம் யயௌ ஜாம்பவதோ பலாநுஜ: ॥ 14.5 ॥

ஸ்தநந்தயோபாந்தநிபத்தகீதயா

ததர்ஸ தாதர்யா வித்ருதம் கரேண ஸ: |

தநாஷ்டபாரப்ரபவம் திநேதிநே

மணீஸ்வரம் தர்ஸிதகௌஸ்துபஸ்ரியம் || 14.6 ||

ஜித்ருக்ஷயா தத்தத்ருஸம் ச தத்ர தம்

ஜராநிருத்தோ஽பி ஜவேந ஜாம்பவாந் |

அரோதநீயம் விபுதாரபி ஸ்வயம்

ருரோத நைஸர்க்கிகஸத்த்வரோஷித: || 14.7 ||

மலிம்லுசம் கஞ்சிதிவாகதம் ஹரிம்

வநேசர: ப்ரேக்ஷ்ய ததர்ஹவிக்ரிய: |

அஹேதிஹஸ்தம் ஸ்வயம்ப்யநாயுத:

ப்ரஸஹ்ய தம் பாதயிதும் ப்ரசக்ரமே || 14.8 ||

அநந்யதந்த்ரஸ்ய பிது: பிதாமஹ:

ஸுதஸ்ய சா஽஽ரப்தமவேக்ஷ்ய ஸம்யுகம் |

ஸமீஹிதோதர்க்கமிதம் த்வயோரிதி

ப்ரபுத்யமானோ ந நிரோதமாததே || 14.9 ||

மிதஸ்தயோரஸ்ததயம் விமத்நதோ:

அநாயுதம் யுத்தமபேதகைதவம் |

அகல்பித ப்ராஸ்நிகமந்வவைக்ஷத

ஸ்வயம் சதுர்பிர்த்தஸபிஸ்ச ஸாக்ஷிபி: || 14.10 ||

அரிஷ்டசாணூரமுகேஷ்வலக்ஷிதம்

ப்ரதர்ஸயந் ருக்ஷபதே: பராக்ரமம் |

சிரம் ததௌ யுத்தமசிந்த்யசேஷ்டிதோ

மநஸ்விநஸ்தஸ்ய மதுப்ரபஞ்ஜந: || 14.11 ||

ப்ரகீர்யமாணா நிஜமுஷ்டிமுத்கர-

க்ஷதாக்ருதேர்ஜாம்பவத: க்ஷதோத்பவை: |

ரராஜ ராமாவரஜஸ்ய ஸா தநு:

ஸஸக்ரகோபா வஸுதேவ ஸாத்வலா || 14.12 ||

ஸ ருக்ஷராஜ: க்ஷதஜைர்ஜயஸ்ரிய:

குசார்ப்பிதை: குங்குமகர்த்தமைரிவ |

பரிஷ்க்ருதாங்க: ப்ரசிதோந்நதாக்ருதி:

ஸகைரிகக்ஷமாதரஸம்பதம் ததௌ || 14.13 ||

அஸேஷயஜ்ஞாக்ரஹரம் ஸமாகதம்

ஜிகீஷயா஽நுவ்ரதயா ஸ தீக்ஷித: |

அதோஷயத் ஸம்யுகஸப்ததந்துநா

விபாவ்ய ருத்விக்விதிநா புஜாதிபி: || 14.14 ||

தலப்ரஹாரைரத முஷ்டிபாதநை:

பதாபிகாதைர்புஜயந்த்ரபீடநை: |

மித: ப்ரதிக்ஷேபபுநர்க்ருஹீதிபி:

நியுத்தசர்யாநிபுணௌ நிஜக்நது: || 14.15 ||

க்ருதப்ரதீகாரவிஸேஷதோஷிதௌ

பரஸ்பரச்சித்ரநிவேஸிதேக்ஷணௌ |

திஸாகஜேந்த்ராவிவ தர்ப்பதுர்மதௌ

திநாநி தௌ நிந்யதுரேகவிம்ஸதிம் || 14.16 ||

அஹீயத ப்ரத்யஹம்ருக்ஷபூபதி:

ஸ்வலீலயா கம்ஸரிபு: ஸமைகத |

தம:ப்ரகாஸாவிவ தௌ திநாகமே

பபூவது: ஸம்யதி பூர்வபஸ்சிமௌ || 14.17 ||

ஸ தேஜஸா யாதவதிக்மதேஜஸ:

ஸமித்யமாநேந நிவாரிதோந்நதி: |

ஸரந்நதீபூர இவ ஸ்புடாஸய:

ஸநை: ஸநை: ஸாந்திமவாப ஜாம்பவாந் || 14.18 ||

வலீபிராபாததலம் தரங்கித:

ஸிராலுதேஹ: பலிதை: ஸிதாஸித: |
 சிரப்ரவ்ருத்தாஹவஸம்ப்ருதஸ்ரமோ
 ந சேதஸா ருக்ஷபதி: ப்ரக்ஷுபே || 14.19 ||

ஸ்வவிக்ரமாதப்ரதிமாத் ஸுரத்விஷாம்
 பயாநகாதாநகதுந்துபே: ஸுத: |
 அபிப்யதம் ப்ரக்ஷ்ய தம்ருக்ஷபுங்கவம்
 மஹாஸுரம் கேவலமஸ்மரந்மதும் || 14.20 ||

யுகாந்ததம்போலிநிபாதபீஷணை:
 நிஹந்யமாநம் நிஜமுஷ்டிமுத்கரை: |
 ஸ்வநாபிபத்மோத்பவஜ்ரும்பிகாஸுதம்
 பலாநுஜந்மா யுதி பஹ்வமந்யத || 14.21 ||

தஸாநநாயோதநகேலிகிங்கரம்
 பராம்ருஸந்ந்ருக்ஷபதிம் பர: புமாந் |
 பலீயஸஸ்தஸ்ய வஹூபகாரவித்
 பபஞ்ஜ தர்ப்பம் புஜயந்த்ரலீலயா || 14.22 ||

தமாதிதோ மாநுஷமாத்ரமாகதம்
 ஸத்ருக்ஷம்ருக்ஷாதிபதிஸ்தத: பரம் |
 அதாதிகம் ஸாமிநிருத்தபௌருஷ:
 க்ரமாதமீமாம்ஸ்யமமம்ஸ்த கர்மபி: || 14.23 ||

உவாச சைநம் விதிவக்த்ரஸம்பவ:
 ஸ்வவிக்ரமப்ரீதமநுக்ரமாத்விதந் |
 ஸகத்ததம் ஸந்நமிதேந மௌலிநா
 நகத்விஷா புஷ்பிதமஞ்ஜலிம் வஹந் || 14.24 ||

அஹோ மஹத் ஸத்த்வமஹோ பராக்ரம:
 த்வமீஸ்வரோ நூநமஹோ நிரீஸ்வர: |

அதீததேவாஸூரநாகநைர்ருத:

பதி: பதீநாம் ப்ரதிபாதி மே பவாந் || 14.25 ||

அநேகமந்வந்தரதர்ஸிநா மயா

ந கல்வராமோ தத்ருஸே பவாத்ருஸ: |

நிஜௌஜஸா நைர்ருதயூதகாதிநம்

நியோதயந் யந்நிப்ருதம் ப்ரவர்த்தஸே || 14.26 ||

குணைரபி ப்ரத்யவம்ருஸ்யதே பவாந்

தஸாநநாத்யையர்யுதி த்ருஷ்டவைபவ: |

ஸ்ருதம் மயா ஸித்தஜநாதிஹ ஸ்வயம்

குஹாஸய: ப்ராப்ஸ்யதி தே குஹாமிதி || 14.27 ||

வநம் ததேதந்மஹிதம் தபோவநம்

கிரிம் ச வேத்மி த்ரிதிவேஸ்வராலயம் |

பசேலிமம் கிந்நு தபோ பிலஸ்ய மே

ப்ரஸாதிதம் யத்தவ பாதபாம்ஸுபி: || 14.28 ||

ஸ்வநாபித: ஸப்தமஜந்மபாகிநோ

விஜ்ரும்பமாணஸ்ய விதேர்யத்ருச்சயா |

த்வமேவ மாம் வேதமதுவ்ரதாஸ்ரிதாத்

முகாப்ஜத: ஸ்வாநுசரம் வ்யஜீஜந: || 14.29 ||

த்ரிபி: க்ரமைர்த்தீவ்யதி திவ்யவாமநே

ஸ்வமாயயா மோஹிததாநவே த்வயி |

ஜகந்தி விஸ்வாநி மிதாநி விஷ்ணுநே

த்யகோஷயம் த்ராகிவ ஜைத்ரகோஷணாம் || 14.30 ||

ஜிகாம்ஸிதே தேவ தஸாநநே த்வயா

ஹதாரிஸங்கைர்ஹரியூதபைர்வ்ருத: |

அவர்த்தயத் ஸூர்யஸுதஸ்ய ஸந்நிதா-

வயம் ஜந: கிங்கரவ்ருத்திமாஹவே || 14.31 ||

கதேஷு ஸுக்ரீவமுகேஷு தாவகம்
 பதம் ததப்ராப்யமஹம் த்விஹ ஸ்தித: |
 த்வதீக்ஷணாத் ப்ராப்தபலோ஽ஸ்மி ஸாம்ப்ரதம்
 ஜரந் புநர்யௌவநமாப்தவாநிவ || 14.32 ||

ந தாத்ருஸா: ஸம்ப்ரதி ஸந்திபூதலே
 ருதே பவந்தம் ப்ரதிஸந்திபாவநை: |
 ஹநுமதைகேந விபீஷணேந வா
 மயா஽பி வா ஸோ஽யமிதி த்வமூஹ்யஸே || 14.33 ||

ரஸாவஹரேகதியாம் ரஸாயநை:
 ஸுபை: ஸ்ருதிஸ்ரேணிஸிரோவிபூஷணை: |
 அபேதபாராமதிதேவமாநுஷை:
 விஹாரபேதைரவநீம் விதாஸ்யஸி || 14.34 ||

விஸுத்தமிஸ்ரேயஸ்சதுரஸ்ரவ்ருத்தகை:
 அகாததுங்கை: ப்ரமிதாமிதக்ரமை: |
 அநந்யபாவாநநுகம்பதே பவாந்
 அசிந்த்யசிந்த்யைரவதாரநாடகை: || 14.35 ||

ந வர்த்தஸே கர்மபிரீஸ ஸாதுபி:
 ந ஹீயஸே ச த்வமஸாதுபி: க்ருதை: |
 ஜகத்பரித்ராணபரேண கேவலம்
 விதிர்நிஷேதஸ்ச ந லங்க்யதே த்வயா || 14.36 ||

குணோததிஸ்த்வம் குணகர்ப்புராத்மநா
 திரஸ்கரிண்யா பிஹிதாத்மத்ருஷ்டிபி: |
 ந த்ருஸ்யஸே தேவ ஸதா ஸஹைவ ஸந்
 தித்ருக்ஷமாணைரபி தேவதாநவை: || 14.37 ||

ஜகத்தவாந்தர்ப்பஹிரப்யமுஷ்ய ச
 த்வமேவமேவம்விதசித்ரவைபவ: |

ஸமாதித்ருஷ்ட்யா முநிபி: ஸமீக்ஷ்யஸே
ஸநாதநோ நூதநபூமிகாஸ்ரீத: || 14.38 ||

தவைவ ஸங்கல்பகலாம்ஸத: க்வசித்
ஸமர்த்தவாதா: பரமேஷ்டிநாமபி |
த்வயி ப்ரதித்வந்த்விநி கஸ்ய கிம் பலம்
க ஏவ ஜேதா ந பவேத்த்வயேக்ஷித: || 14.39 ||

அஸஹ்யமேதந்மதுகைடபாதிபி:
ஸ்வதல்பஸாரோல்பணபாஹுநா த்வயா |
நிபீடநம் யந்நிபிடம் விஷஹ்யதே
மயாஸல்பஸத்த்வேந தவைவ தத்பலம் || 14.40 ||

த்வயா ஜிதோஹம் க இவாஜித: பரோ
ந ருத்யஸே நாத மயா ந கிம் பரை: |
தயாலுநாஸபாஸ்யத தர்ப்ப ஏவ மே
புஜாஹவே ச வ்யுதபாதி பூஷ்ணுதா || 14.41 ||

ந நீதிவர்த்தந்யதிலங்கிதா மயா
ந ச த்வதாதேஸவிபர்யயே ஸ்தித: |
ததாஸபி ஸர்வாதிகஸத்க்ரியோசிதே
விருத்தசேஷ்டா விததே விமோஹித: || 14.42 ||

ஜகத்பதே ஜாம்பவதீமிஹார்ஹணாம்
க்ருஹாண பத்நீம் க்ருஹமாகத: ஸ்வயம் |
மணிம் ச திவ்யம் த்யுமணே: ஸ்யமந்தகம்
யுதம் தநைர்யௌதகமர்ப்பயாமி தே || 14.43 ||

மமாஸ்த்மஜாஸபி ஸ்ரியமேவமப்ஸர:
ப்ரஸூதிரேஷா வஹதீ ஸ்ரியா ஸமாம் |
த்வதர்ஹஸீலாதிகுணப்ரஸாதிதா
ஸ்வயம் வ்ருணீதேத்ய பவந்தமேகதீ: || 14.44 ||

த்வதாகமாத்ருக்ஷபிலம் பரம் பதம்
 த்வதீக்ஷணாத் ஸூரிகணா இமே வயம் |
 த்வதாஸ்ரயாத் ஸிந்துஸுதேவ மத்ஸுதா
 த்வயா த்ருதோஸௌ மணிரஸ்து கௌஸ்துப: || 14.45 ||

த்வதாஹிதஸ்வாதிஸயை: ஸ்வயோகத:
 பரத்ர ஸாத்யோஸதிஸய: ஸ்திரத்ரஸை: |
 அநந்யஸாத்யாதிஸயஸ்ய தஸ்ய தே
 ஸ்வஸேஷதாஸௌ ந விகாதமர்ஹதி || 14.46 ||

ஸ்வயோகபூம்நா சுலகீக்ருதாகிலை:
 முகுந்த தேவைரபி கிம் ந முஹ்யதே |
 விவேகவைராக்யவிதேஸவர்த்திநா
 வநௌகஸா மாம்ஸத்ருஸா மயா ந கிம் || 14.47 ||

அபார்க்கவோ நாபநயேத ந க்வசித்
 ந வக்த்யஸாதூந்யப்ருஹஸ்பதிர்ந ச |
 அவாஸவோ ந ச்யவதே ந சாஹவா-
 ததே ச தே தத்வதஹம் து கிம் புந: || 14.48 ||

பவார்ணவே கர்மவிபாகவாத்யயா
 பவத்பிராவர்த்தகணை: பரிப்ரமந் |
 க்ருதோபரோத: க்ருபயா த்வதீயயா
 பவத்பதம் கூலமிவ ப்ரபத்யதே || 14.49 ||

அவிந்ததஸ்த்வாமமிதாம்ருதோததிம்
 விகாடத்ருஷ்ணாவிவஸாந்தராத்மந: |
 விகாஹநீயா: ப்ரதிபாந்தி வீசிகா
 மரீசிகாநாமிவ போகஸம்பதாம் || 14.50 ||

குணோததிம் ய: ப்ரமிதப்ரமாணயா
 கிரா த்வதீயம் பரிமாதுமிச்சதி |

ஸ பாதுமீஹேத ஸமக்ரசாபல:

ஸரோஜநாலேந பய:பயோநிதிம் || 14.51 ||

அகர்மதந்த்ரஸ்ய ஜகந்தி கர்மபி:

நிபத்யமாநாநி விமுஞ்சதஸ்தவ |

அலீகலேஸைரநுபப்லுதா ஸ்துதி:

ததாஸ்ப்யகல்யேயமயாவதுக்தித: || 14.52 ||

அஜாநத த்வந்மஹிமாநமத்புதம்

விமோஹிதம் தேவ தவைவ மாயயா |

க்ருதாபராதம் க்ருபயா வஸீக்ருத:

க்ஷமஸ்வ மாமித்யபதத் க்ஷமாதலே || 14.53 ||

விலுநமூலத்ருமஸந்நிபம் ஸ தம்

விலக்ஷமுத்தாப்ய விஹாரயாதவ: |

ப்ரியாங்கராகவ்யதிஹாரகந்திநா

புஜாந்தரேணோபஜுகூஹ ஸாதரம் || 14.54 ||

ஸ கந்யகாரத்நமசிந்த்யவைபவம்

வதாந்யரத்நம் ச ஸமம் ஸமர்ப்பயந் |

ஸரஸ்வதீவல்லபவக்த்ரஸம்பவோ

மஹாமநா: பூர்ணமநோரதோஸ்பவத் || 14.55 ||

வநௌகஸாம் பத்யுரஹீந்த்ரஸோபிநா

விமத்யமாநாதசலேந பாஹுநா |

நநந்த லப்த்வா ஹ்ருதயங்கமாம் ப்ரியாம்

மணிம் ச திவ்யாம் மதுகைடபாந்தக: || 14.56 ||

ஸ்தநாபதேஸஸ்தபகாவபாஸிநீ

விலாஸபேதைரபிநீதபல்லவா |

ரமாபதௌ காருடபூதரத்யுதௌ

ரஸாதிகா ரத்நலதேவ ஸா பபௌ || 14.57 ||

ஸவிஸ்மயா பூர்வமத ப்ரமோதிநீ
 ததோ மதாரம்பமிவாபிஜக்முஷீ |
 ததந்யஸம்ஸ்காரநிரோதத: க்ரமாத்
 ததீக்ஷணே தந்மயதாமவாப ஸா || 14.58 ||

ஸ பர்யணைஷீத் த்ரிதஸைருபஸ்திதோ
 விதிர்யதாஜ்ஞா விதிஜந்மந: ஸுதாம் |
 பிலே ததீயே விபுதாலயோபமே
 விகல்ப்யமாநாக்ருதிமப்ஸரோகணை: || 14.59 ||

அவாப்ய ஜாமாதரமாதியூருஷம்
 ஜகத்ப்ரதீக்ஷ்யத்வமவாப ஜாம்பவாந் |
 விதர்பராஜேந விதேஹூபுப்ருதா
 ஸமக்ரமம் துக்த்தபயோதிநா ச ஸ: || 14.60 ||

மநுஷ்யபாவாபிநயவ்யவஸ்திதாம்
 குஸீலவார்ஹாம் குஹநாம் வஹந் ப்ரபு: |
 புநஸ்தம்ருக்ஷேந்த்ரபதாநுபூதயே
 பரம் ச போக்தும் பதமந்வமந்யத || 14.61 ||

ப்ரஹ்ருஷ்யதா ஜாம்பவதா நிவேதிதாம்
 ப்ரவாலஜாம்பூநதரத்நஸம்ஹதிம் |
 ப்லவங்கபல்லாககணைரநுப்லவை:
 அவிப்லவாம் த்வாரவதீமஜீகமத் || 14.62 ||

ததஸ்தமாமந்த்ர்ய சதுர்முகாத்மஜம்
 ப்ரதிப்ரயாத: ஸ்வபுரீம் ப்ரியாஸக: |
 ஸ்யமந்தகம் ஸம்ஸதி தாநவாந்தக:
 ஸ்வதோநக: ஸ்வாமிவஸே ந்யவீவிஸத் || 14.63 ||

ஜகத்பதிம் ஜாம்பவதீஸகம் ததா
 நியுத்தசிஹ்ரை: பரிகர்மிதாக்ருதிம் |

நிரீக்ஷ்ய தம் த்வாரவதீநிவாஸிநோ
நநந்துராநந்தஜலாவிலேக்ஷணா: || 14.64 ||

அபேதஸம்மோஹமிவாத்மவேதிநம்
திவாகரம் ராஹுமுகாதிவோத்தகம் |
அமம்ஸ்த நாகேந்த்ரமிவாஸ்தஸ்ப்ருங்கலம்
ப்ரஸாந்தவாச்யம் ப்ரக்ருதிர்யதூத்வஹம் || 14.65 ||

ஜிதாஹிதோ ஜாம்பவதீநிஷேவித:
ஸ தத்ர ஸத்ராஜிதஸாத்க்ருதே மணௌ |
ஸ்வசௌர்யதூர்வாதமமார்ஜயத் ஸ்வயம்
ந வித்யதே யஸ்ய ந கிஞ்சிதண்வபி || 14.66 ||

ஸ்யமந்தகஸ்ய த்யுமணேரிவ த்விஷா
நிமேஷமாபு: குமுதாகரா இவ |
ஹ்ரியா ச மித்யாபரிவாதிநஸ்ததா
பரே ச பத்மா இவ தத்விபர்யயம் || 14.67 ||

ஸ்வகோசராநேவமகோசரோ கிராம்
பலாநுஜோ பாலதியாமபாஹராத் |
ரஹ: ஸு ரத்யாஸு ச லப்தஸம்பவாந்
அவர்ணவாதாநநகோ குணார்ணவ: || 14.68 ||

அகீர்த்திராரோப்யத கீர்த்திராகதா
யதப்ரியம் ப்ரோசுரிதம் ப்ரியாப்தயே |
ந கர்மதந்த்ரேஷு மதேரமோஹதா
ந ச ஸ்வதந்த்ரே ஸ்யுரநிஷ்டஹேதவ: || 14.69 ||

ப்ரஸாந்தகேத: ப்ரதிலப்ய ஸந்மணிம்
ஜகத்விநேதுர்வஸுதேவஜந்மந: |
ததௌ தரித்ரீமிவ ஸத்குணாதிகாம்
ஸ ஸத்யபாமாம் தநயாம் நயாம்புதி: || 14.70 ||

யதா கிரீஸோ கிரிராஜஸம்பவாம்
 புலோமகந்யாம் ச திவௌகஸாம் பதி: |
 ஸ்வயம் ச துக்த்தோதஸுதாம் ஸுதாஸகீம்
 ததா ஸ ரேமே ஸத்ருஸீமவாப்ய தாம் || 14.71 ||

அநுவ்ரதா காமகலாஸ்வதீதிநீ
 விசித்ரஸஸ்த்ராஸ்த்ரவிஹாரவேதிநீ |
 பஹுப்ரியஸ்யாபி ஹரேரதீவ ஸா
 பபூவ தேவீ பஹுமாநகோசரா || 14.72 ||

யதா ந கேதாய கத: க்ஷணோ பவேத்
 யதா ச தந்வீத ந பீதிமாயதி: |
 அநந்தநிஷ்கம்பகுணாமநுக்ஷணம்
 ப்ரிய: ப்ரியாம் ப்ரீதிமலம்பயத்ததா || 14.73 ||

ஸ வல்லபாபிஸ்திஸ்ருபி: ப்ரகாஸ்யந்
 பரத்வமாத்யம் ப்ரதிபந்நஷட்குண: |
 நயோ மஹீயாநிவ ஸக்திபி: ஸமம்
 ஸமேதஸித்தி: ப்ரசிகாய ஸம்பதம் || 14.74 ||

ஸ்வதிவ்யதேஹப்ரக்ருதீரிவாபரா:
 பராஸ்ச தேவீரவ்ருணீத பஞ்ச ஸ: |
 யதார்ஹஸேவாவஸரே ப்ரமாத்யதாம்
 யதந்வித: ஸந்நபிகம்யதாம் யயௌ || 14.75 ||

அகண்டிதா ஸோக்திபிரேகவ்ருத்தித:
 ஸ தாபிரந்யோந்யஸமந்விதாத்மபி: |
 விபூஷயாமாஸ விபூதிவைபவம்
 திஸாபிரஷ்டாபிரிவாத்மந: பதம் || 14.76 ||

அவாப்ய தேவ்ய: பதிமக்ர்யநாயகம்
 மஹௌஜஸம் மந்மதஸுத்ரஸம்யதா: |

உதக்ரஸத்வம்ஸபுவோ மித: ஸமா:

ஸுவ்ருத்தமுக்தாவலி ஸௌம்யதாம் யயு: || 14.77 ||

ஆதௌ லக்ஷ்மீரபஜத ஹரிம் ருக்மிணீரூபத்ருஸ்யா

ப்ராபுஸ்தஸ்யா: ப்ரதிநிதிபதம் தத்ப்ரியா: ஸப்த தேவ்ய: |

ஸித்தீரஷ்டௌ தததிவ ததா ஸேவிதஸ்தாபிரேக:

க்ரீடாயோகீ நிரவதிமஸௌ நிர்வ்ருதிம் நிர்விவேஸ || 14.78 ||

ப்ராசீநாஸு ப்ரக்ருதிஷு யதா ப்ராதுராஸந் ப்ரஜௌகா:

தத்வஜ்ஜாதா: ஸமமிவ ஜகந்நேதுரஷ்டாஸு தாஸு |

பஸ்சாத்ப்ராப்தப்ரணயிநி ததா ஷோடஸஸ்த்ரீஸஹஸ்த்ரே

தேஷாமேக: கிமயமதவா தத்ஸமானோ பபூவ || 14.79 ||

ஸமிதநிகமகேதை: ஸாதுபி: ஸ்லாகநீயம்

சரிதமிதமுதாரம் தஸ்ய சாணூரஹந்து: |

ஸ்ருதமநுகதிதம் வா ஸுத்திமக்ர்யாம் ததாநம்

ஸமதநுத ப்ருதிவ்யாம் ஸாஸ்வதம் தர்மஸேதும் || 14.80 ||

|| இதி கவிதார்க்கிகஸிம்ஹஸ்ய ஸர்வதம்த்ரஸ்வதம்த்ரஸ்ய

ஸ்ரீமத்வேம்கடநாதஸ்ய வேதாம்தாசார்யஸ்ய க்ருதிஷு யாதவாப்யுதயே

மாஹாகாவ்யே சதுர்த்தஸ:அ ஸர்க்க: ||